

Il-Kappellun ta' l-Agunija


Anton Morana

Ghamilt hafna żmien infittex biex insib ritratt kif kien il-Kappellun ta' l-Agunija qabel il-gwerra li għaddiet iżda qatt ma rrexlieli nsib wieheċ. Kulhadd kien jgħidli kif kien dan il-Kappellun, u kien hemm min jiftakru sewwa u tani hafna dettalji. Iżda fitt tax-xhur ilu kellu jkun Joseph Grima li tani l-aħbar li James Aquilina kien imrexlielu jsib dan ir-ritratt. Kont naf li jeżisti ritratt ta' dan il-Kappellun għax fil-kotba tal-Fabrika tal-Knisja, jiġifieri l-Kotba tal-Kontijiet, hemm imniżel li l-Monsinjur Debono, Kappillan ta' Hal Luqa (1936-1956), qabel ma tkisser il-Kappellun biex jinbena mill-ġdid, ġab lil fotografu Cianco biex jiehu r-ritratti. Dawn ir-ritratti qatt ma nstabu fl-Arkivju u issa nstabu għand persuna minn Birkirkara. Ritratti ta' l-altar tal-Kor u taċ-Ċintura għadhom jeżistu, iżda tal-Kappellun ta' l-Agunija u tar-Rużarju, ma kienu jidher mkien.

Dan il-Kappellun jgħidulu ta' l-Agunija għax fih hemm l-altar imsejjah ta' l-Agonizanti. L-istorja kif beda jissejjah hekk tinsab fil-ktieb ta' Dun Ġużepp Micallef: *Hal Luqa Niesha u Grajjietha*. Meta sar il-Kappellun ta' l-Agunija kif jidher f'dan

għal paġna 16

Ir-ritratt misjub minn James Aquilina li juri kif kien il-Kappellun ta' l-Agunija qabel l-aħhar gwerra dinija. Jidher ċar li kien diga' tneħħa l-altar u nġhata bidu tax-xogħol li wassal biex inbidel totalment.



**Saviour
Magro
Ironmongery**

**jispeċjalizzaw
fl-ghodda u
fis-sistemi ta'
l-Intercom**


**Wesghet
il-Vittmi tal-Gwerra,
Luqa
Tel: 2166 7339**

JAMS

**Ladies Wear
and
Accessories**

**22, Triq San Ġorġ, Luqa
Tel: 2167 3219**

**G. DARMANIN
Service Station
Valletta Road
Luqa**



Tel: 21667109

Il-Kappellun ta' I-Agunija

minn paġna 15

ir-ritratt? L-altar kien tas-Sodalita' ta' I-Agonizanti fis-Seklu 18, anzi kmieni fis-Seklu 18. Il-kwadru beda juri I-Kruċifissjoni u fuqu twaqqfet ukoll il-Fratellanza tad-Duluri fl-1746. Kienet issir il-festa tas-Salib fit-3 ta' Mejju u fuqu kien hemm esposta s-sena kollha, kif għadu jsir illum, ir-relikwa tas-Salib Imqaddes. Dan l-altar għandu wkoll lampier tal-fidda li jgħib id-data 1765. Aktar 'il quddiem, fuq dan l-altar tpoġġa I-Korp Sant ta' San Felicissimu, statwa sabiha ferm ta' Pietru Pawl Azzopardi li nhadmet fl-1834.


Hemm hafna xi tgħid fuq is-sbuħija ta' dan il-Kappellun iżda r-ritratt jtkellem wahdu. L-iskultura saret fis-Seklu 18 u nafu ta' min hi wkoll u kemm qamet flus. Dan ix-xogħol huwa ta' Pietru Pawl Zahra. Qamet xi 115-il skud (ara Ktieb ta' I-ispejjes ta' dan l-altar li jinsab fl-Arkivju tal-Kurja). Kienet il-moda dak iż-żmien li I-knejjes tagħna kienu jiddekorawhom b'hafna skultura Barokka. U hekk għamlu fil-knisja parrokkjali tagħna, meta setghu. Jekk thares sew lejn dan ir-ritratt tinduna li I-iskultura tiddomina fuq kollox biex johroġ l-effett tal-pittura fiċ-ċentru. L-iskultura ma kienetx isir biex tkun iddekorata, għax l-effett ta' I-iskultura kien johroġ wahdu. Kieku kellek tagħmel studju sew dan il-Kappellun isib li huwa maqsum f'xi erba' partijiet. Iżda l-effett tal-kompożizzjoni ta' I-iskultura jagħti dehra shiħa lil din il-festa ta' skultura.

Jispikkaw konna nsibu ż-żewġt anġli

kbar li hemm fuq kull naha tal-kwadru u I-hafna shab u puttini li jidhru l'hawn u l'hemm sa fuq I-arzella. Sbieh huma I-pilastru tal-Kappellun, avolja I-kapitelli huma ta' stil Korint, filwaqt li I-pilastru I-ohra huma stil Doriku. Interessanti wkoll huma ż-żewġ armi ta' Isqfijiet li hemm fuq kull naha, isfel nett fuq il-gwarniċa taz-zokk-latura.

Mir-ritratt ma nistax ngħid ta' min huma dawn I-armi, iżda kienet moda wkoll li meta kien isir xogħol bħal dan, kienet isir I-arma ta' I-Isqof. F'dan il-każ huma tnejn. Fil-Kor I-antik tal-knisja, kien hemm I-arma ta' I-Isqof Alferan de Bussan u ta' Sant' Andrija. Illum ukoll fuq il-Kor hemm I-arma ta' I-Arcisqof Gonzi u xi Isqof ieħor u ta' Sant' Andrija. Biss hija rari hafna li tara haġa bħal din issir fuq altari bħal dawn. It-tieqa fl-arzella hija mdawra bl-iskultura wkoll. Il-kwadru ta' I-Agunija għadu jeżisti u hu l-istess li hemm fil-Knisja Illum. Jidher li meta sar il-Korp Sant ta' San Felicissimu saret in-niċċa li poġġewh fiha.

Hekk illum nafu kif kien dan il-



Il-Kappellun ta' I-Agunija kif inhu illum.

Kappellun u nistgħu napprezzaw x'kienu kapaci jagħmlu in-nies ta' qabilna fil-Knisja Parrokkjali ta' Hal Luqa. Issa jonqos li nsibu ir-ritratt I-ieħor ta' I-altar tar-Rużarju biex nieħdu stampa ċara ta' kif setgħet kienet il-knisja minn għewwa qabel I-aħhar gwerri dinija. Dan ukoll jagħmel parti mill-patrimonju ieħor ta' Hal Luqa li spiċċa darba għal dejjem iżda li b'xorti tajba għandna ritratt li juri x'kien hawn.

**Luqa
St. Andrew's
Football Club**

Dione Zammit
Għal xorb ġenwin
f'atmosfera ta' hbieb
**Live Football on
Big Screen from the
Great Dione**

Ta' Balal

Prop: Emanuel Gatt

Triq il-Ġdida, Luqa

Tel: 21809351

Automatic Fuel Service
with Cash and/or Card

General Tyre Repairs and
New Tyres
also

Lubricants, Auto Parts
and other Accessories

**Telstar
Butcher**

**Misrah
iż-Żghazagh
Luqa**

Tel: 21897927